

Адыгейим и Шышъхъэ Адыгэ Республикаим и Оперативнэ штаб изэхэсигъо зэрищаагъ



Сүрэгтхэр А. Гусевым Тырихыгэх.

Адыгеим и Лышъхъэу Къумпъыл Мурат коронавирусым пэуцужыгъэнымкїэ Адыгэ Республикаем и Оперативнэ штаб изэхэсигьо тыгъуасэ зэришагь.

Санитар-эпидемиология
лофхэм язытэт зэхэсүгъюм
щытегушияагъэх. Роспотребнадзорым Адыгэ Республика-
кэмпкэ и Гъэлорышланлэ ипащэу Сергей Завгороднемрэ республикэм
псаунгъэр къэу-
хумэгъэнэмкэ иминистрэу Мэрэтыкъо Рустемрэ ашкэ къэгушыяагъэх.

Зәхәсигъом зәрәещи-
хагъеунәфықыгъемкіе,
республикам 1оффер шы-
ралын түтчөм имылтку-
кіе оборудование къащә-
фыщт. Компьютернэ то-
мографитүчи кызызәкла-

хыльзэх, пневмониэмэ коронавирусын эхэлэгээ талттай хэрэм япчьягээ хэхьо. Медицинэ тохиолдлын эхэлэгээ, лабораториехэмийн тохиолдлын эхэлэгээн кыхажэхьо. Аш

гъэхъанэу щыт. Мыекъуапэ иполиклиникэу Чкаловым иурам тетымрэ Коцхъэблэ район сымэджещымрэ ахэр ачлагъауюцо-

Урысыем и Роспотребнадзор иунэшьуак!э кындалытэнэм мэхъянэшхо зэрилэр, ПЦР-анализхэм-к!э к!эуххэм яхыл!эгъэ къэбархэр сыхыат 48-м кыклоц! цыфхэм алекла-гъехъяжын зэрэфаер

Къумпыл Мурат зэхэсүгт гом кышиуагь. Анализ хэр лабораторирем IækIэгтээхъэгъэнхэмкээ джыдээдэм республикэм Ioфхэр зыпкь щырагьеуцох. Цыифхэм макъэ ягъэлжүүгээным волонтер 25-рэ къынхэлэжьэшт, поликлиникэхэм айт медицинэ IoфышишIэхэр сымаджэхэм зэральысыгтхэ транспорти 100 фэдиз къызфа-гъэфелэшт.

«Амбулаторнэу зэряа»-зэхэрэм хэбээ икьу хэльхэгъэн, сымаджэхэр гъогоу кызыраштхэм нахь икьюу дегупшисэнхэ фае. Амбулаторнэ сымаджэхэм ящыкІэгъэ медицинэ һэлпүр арагъэтьти. Псаунигъэр къэухумгъанымка Минис-

терствэм пшъэрыль фэ-
сэшы амбулаторнэ си-
маджэхэм alykэн фэе
lээзгэу уцхэр зэрагошы-
рэм пхьашэу гүунэ льи-
фынэу. Ахэм аацык lэхэ
аптекэхэм льапlэу ащащэ
хъущтэп», — хигъэунэ-
фыкыгы Къумпылы Мурат.

Шәпхъэ гъэнәфагъәхэр къяззәрәдалытәхәрәм гъунә зәрәльфағыщтыгъэ уппләкүнхәр лыгъәкто-тәгъянхә фәау Адыгейим и Лышшыхъэ къылугъ. Гъэ-сәнсыгъэ языгъәгъотырә организациөхәм нахь ма-кіэу ашысымәджәнхәм, гурыйт еджапәхәм дезин-фекции зәрашшырә амал-хәр. Гылайт сүннәт сүннәт

«Коронавируссын нахъя

маклэу къяутэлїэнымкї амал икъухэр зехъэгъэнхэй фаё. Зэпахырэ узыр къапымылкїэнымкї пэшлорыгъэшь юфтхабзэхэр зешъухъэх, нэгуихъохэр жъугъэфедэх», — къыхигъэшыг Къумпїыл Мурат.


Адыгейим и Лышъхъэ ведомствэхэмрэ муниципалитетхэмрэ япашхэм пшъэрыйль афишыгъ зэлъыгъесыкэ амалхэр зэкэ, социальнэ хъытыухэри ахэм зэрахэтхэу, нахь чанэу къызфагъэфедэнхэу, Оперативнэ штабын иунашъохэр зэрагъэцаклэхэрэм пхъашэу гүнэ пъафынэу.

Адыгэ Республикаэм и Лышъхээ Иллэрс-Къултыкъу

Зыгъэпсэфыи ЧыпIакIэ

МыекъуапЭ щагъэпсыищт

Адыгейм социальнэ-экономикэ хэхъоныгъэ ышынным фытегъэпсыхъэгъэ унэе программмэй игъэцкэлэн мы ильэсым рагъэжьагь. Непэрэ ма-фэм ехъулэу мы лъэныкъомкэ шъолтырым ипащэхэм зэшүахыгъэр маклэп, ау агъэцкэлэнэу, пшъэрылъэу зыфагъэуцужьырэр джыри бэ.



Ыңшъекәз зигугын къетшыгыз программам ипроекткыләхэм ащыц псыхьоу Шъхъэгуашэ иджабгу ыккү сәмегү нәпкъяжм ягъэптиэн тегъэпсыхъэгъе юфтхъабзэхэр зехъэгъэнхэр. Республикам ипащэ пшъерыльзү афишыгъэм диштэу мы проектыр гъәцкіләгъеным изыфэгъэхъазырыр рагъэжъаяр. Адыгейим иминистрэхэм я Кабинет, Миссиянда, изгуминистрацион

Мыекъуапэ иадминистрацие,
«Стройзаказчикым» ял्यклохэр
зыхэлэжьэгъэхэ зэхэсигъоу

мы мафэхэм щылагъэм мы Io-
фыгъом щытегуышыагъэх, ана-
хъэу аналэ зытырагъэтышт
льэныкъохэр агъэнэфагъэх.

— Унээ программэм диштэу, федеральнэ гупчэр Iэпүйээль къытфэхъузэ, шъольнырымкээ мэхъянэшго зиэ пшъерьильхэм язэшлохын мыгъэ тыфежьягь. Ахэм зээ ашыц къэлэ паркым дэжь псыхъо Шъхъэгугащэ инэпкъхэр щигъэлтигъэнхэм-


Къэлэ паркым дэжь Шъхъэ-
гуашэ инэпкъхэр зэрэща гээ-
пытэштхэм къыхэкIэу респуб-

ликэм ипащэ пшъэрэль афишыгъ анахъэу аш къекүщ проектыр къыхахынэу, мышх пхырыкырэ лъэс гъогухэр нахь зэтырагъэпсыхъанхэу. Инженернэ псэуальзхэр зэрагъэпсыщтхэм даклоу, цыфхэм къызыщакуухъан, зызщаагъэпсэфын алъэкыщт чылпэм хэгъэхъогъэн фаеу ылтыгатъ. Мышх дэжьым цыфхэм яшлонгъоньгъэхэр къыдэлтыгтэйэнхэм мэхъанэшхо илэу АР-м и Лышихъэхигъэнхэм афишыгъ.

Непэр мафэм ехүүлээ проектим ипроект-сметэ документациер агъэхъазырыгъях. Псыхъю нэлкъяау агъэлытэштыр километри 2,56-рэ мэхъу, ильэгагьэ метри 2,5-м щегъэжъягъяау 8-м нэсүүцт. Джааш фэдээ Шхъэгуущэ инэлкъ ўшъюхэр нахъ зэтырагъэпсъиханх гухэль ял. Аш сомэ миллион 405-м ехүү пэлвагъэхъянэу агъэнафа.

Проектъм диштэү къэлэ паркын итеплэх хэвшлийн нахь дахэх хүщт, аш изэтгээпсихан еклонлэкэх зэфэшхъяфхэр кынфагъотыщых. Лъяэс гъогухэр, күшхъяэфачъэхэм атесхэм атэгээпсихъэгэх гъогухэр, аттракционхэр, кілэлцыкыу ыкыи спорт площадкэхэр, нэмыкы псевуалъэхэр паркын кыдэуцощых, ахэм паркыр къагъэкэрэкішт.

Цыфхэм яшынэгъончъагъэ анаэ тырагъетыныр, джыре шапхъэхэм адиштэрэ къэзыгъенэфырэ ыкчи видеолььыпльэн пкыгъохэр агъеуциунхэр пшъэрыль шхъялэу АР-м и Лышьхъэ къыгъеуциугъ. Джаш фэдэу паркым чыыххэр, куандэххэр, къэгъагъэхэр щагъетысынхэм мэхъянэшхо илээ ылтыатаарь.



Зэрагъянэфагъэмкіэ, 2021
— 2022-рэ ильэхсэм проектыр
агьецэктэн фае. Үвшээлээ Кын-
зэртүүгъэ, проектыр зэшо-
хыгъэ зыхъукіэ, къэлэ паркым
итеплэ нахь дахэ хъушт.
— Тын эзүүчилүүлээр чындысын

— Тыккезүүчүхээр чылгым амал кытеты къэлэ паркынде «Мэздахэм» кыныптуулж чылгым-ре зээзыгхыщхэ псэуаль э Мые-куюап щыдгээспинеу. Ашкэ амалэу тиляхэр тэрээзү кызы-фэдгээфедэнхэ фае, — кыныагы Күмпүл Мурат.

кым итепльэ зэхъокыныгъэшүхэр фашийнхэ гухэль зэрэшыгээм льэшэу тигъэгушуагь. Мы чылпэр цыиф кluаплэу щыт, арышь, ар зэрэзэтергъэспыхаагьэр типашщэхэм ямызакью, тэмышь шылсаухэрами тынал.

**АЛЕКСАНДР,
ильтэс 36-рэ ыныбжь**

— Унээ программэм къы-
дыхэлъйтэгээ проектыкээр щы-
лэнэгээм щыпхырышгүйнэм
сыд фэдэрэ лъэнэйкъоки мэ-
хъянэшхо ил. Федеральнэ гул-
чэм къытгүпшүрэ мылькур шуа-
гээ къытэу гъэфедэгэйнэм ре-
спубликэм ишацэ мэхъянэшго
реты. Ашкээ зэфэхьысныжь дэ-
гъухери тиэх, Мьеекъуапэ имы-
закъоу, шъольырым имуници-
пальнэ образованиехэм зэкэ-
ми социальнэ мэхъянэ зиэлэ
псэольякхээр къадэуукох, гьо-
гухэр агъэцэктэжыхыих. Къэлэ
паркыр непи зэтэгъэпсыхъагь,
ау проектыкээр гъэцэктэгъэ
зыхъукээ, ащ итепльэ дэхэ дэдэ
хъүшт.

**СУСАНА,
Мыекъуапэ Ѣепсэу**

— Шъхъэгуащэ инэпкъхэр зэрагъэпытэштхэм dakloy, пар-



районным щэпсэу

Загъепытэхэкі ю илекарь зыфдээштыр, къэлэ паркыр зызэтырагъепсыхъекі нахь къэракі зэрэхъущтыр къизы-лотыкырэ, къэзыгъельэгъорэ сурэтхэр сайт зэфэшъхафхэм къарыхъагъэх. Проектыр гъешэгъон дэд ыкы Мыекъуалэклэ мэхъянэшхо зилеу щыт. Ти-республикэ, тикъэлэ шъхьа лэ зээгъельэгъунэу къэклорэ хъаклэхэм, зеклюхэм тичыю пс ибанигъэ, тичыплюхэр зэрэдахэхэр, зэрэкъабзэхэр бэрэ къыхагъэщи. Пащэхэм гухэльэу ялэр плхырышигъэ зыхьукі, паркыр, аш къыпэлүхэр джыри нахь къэракі ыкы гулэтыргэх хүчүүтих.

**Зыгъэхъазырыгъэр
ТХЬАРКЪОХЬО Адам.**

ІэнатІэм ІухъэгъакI



Лъэустэнджэл Розэ 1999-рэ ильэсүм Пшызэ къэралыгъо медицинэ академиер къуухыгъ. А ильэс дэдэм зэпахыре узхэмкэ Мыеекопэ къэлэ сымэджэц юнит врач-интернэу Ioф ышэнэу йухъэгъагъ. 2001-рэ ильэсүм Ростов къэралыгъо медицинэ университетын иординатуре чөхъяжыгъ. 2003-рэ ильэсүм ар къеухышь къегъэзэжы, врач-ординаторэу зэпахыре узхэмкэ сымэджэц юнит иапэрэ отделение Ioф щишэнэу ўыретгъажь. 2008-рэ ильэсүм мы отделением ипащэ илэнатIе Ioхъэ. 2015-рэ ильэсүм Адыгэ Республика мэдээлэл зэпахыре узхэмкэ иклиническэ сымэджэц иврач шъхъаэ медицинэ лъэнъыкомкэ игуудзэу агъенэфа. А ильэс дэдэм ўыублагъаэу Лъэустэнджэл Розэ Адыгэ Республика мэдээлэл зэпахыре узхэмкэ штатын хэмийт испециалист шъхъа.

Пандемиер къызежъагъэм ўыублагъаэу Лъэустэнджэл Розэ «зонэ плъыжым» итэу Ioф ешэ. Узыр къызежъакэ мэзитту-мэзищим къаклоц ядэжь мыкъожъэу сымэджэц юф ўызыштэгъэ врачхэм ясатыр хэтгыгъ. Адыгэ Республика мэдээлэл зэпахыре узхэмкэ ирээнэгъэ тхыль къызфагъашошагъэхэм ашыщ. Непэ зыуухъэгъэ ИэнатIем ельнытыгъэу, уахътэу илэр мэкэ дэдэми, мэфэ пчагъэрэ тызэжэ нэуж тиупчIехэм джэуапхэр къаритыжынэу къезэгъыгъ. Тыздэгуштэгъэ мафэм ехъулэу сымэджэц ўицаа зипашэм ковид сымаджэу нэбгыри 175-рэ чэлэ, нэбгыритфим реанимацием щялаазэх. Анахь цыклоу чэлтым мэзитту ўыныбж. Зэкэмэ апэу Розэ хигъеунэфыкыгъэр ящыкIэгъэ узхэр зэкэ сымэджэц икьюо зэрэлкэлхэр ары: «Фэдэ къыхамыкыгъеу Іэзэгъу узхэр ищыкIагъэм фэдэ пчагъэхэ нахыбэу къызлэгъэхъ. Ашкэ Республика мэдээлэл зэпахыре къеухумэгъенмкэ и Министерствэ Iэпилэгъу къытфехъу».

Цыфуу сымэджэц юнит шъхъаэ ирээнэгъэ тхыль къызфагъашошагъэхэм ашыщ. Непэ зыуухъэгъэ ИэнатIем ельнытыгъэу, уахътэу илэр мэкэ дэдэми, мэфэ пчагъэрэ тызэжэ нэуж тиупчIехэм джэуапхэр къаритыжынэу къезэгъыгъ. Тыздэгуштэгъэ мафэм ехъулэу сымэджэц ўицаа зипашэм ковид сымаджэу нэбгыри 175-рэ чэлэ, нэбгыритфим реанимацием щялаазэх. Анахь цыклоу чэлтым мэзитту ўыныбж. Зэкэмэ апэу Розэ хигъеунэфыкыгъэр ящыкIэгъэ узхэр зэкэ сымэджэц икьюо зэрэлкэлхэр ары: «Фэдэ къыхамыкыгъеу Іэзэгъу узхэр ищыкIагъэм фэдэ пчагъэхэ нахыбэу къызлэгъэхъ. Ашкэ Республика мэдээлэл зэпахыре къеухумэгъенмкэ и Министерствэ Iэпилэгъу къытфехъу».

антибиотикхэр зэрээррапхьохэр, ахэр аптекэ мэклахэм псынкэу зэряткыихэр, шэпхъэнчъеу цыфхэм ахэр зэрпхьо зэрхъугъэр, ковид сымаджэхэм зэкэ симэджэц иврач шъхъаэ зэрямыщыкIагъэр къэралыгъом ителевизионнэ канал гуччэхэм хэушхъафыкыгъэ репортажэу къащатыхэрэм ягуу туу къащашыгъ. Лъэустэнджэл Розэ зэрэхигъеунэфыкырэмкэ, амбулаторнэу, унэм исхэу зэлээжъихэрэр участковэ врачхэм къафыратхыкыгъэм тетэу учхэм яшонхэ фе.

Лъэустэнджэл Р.: Зэкэ узым ихыльтагъэ цыфхэм изыттэу компютернэ томографиим къыгъэлъягъэр ары зэпхыгъэр. Зитхъабыл хэмьыгъэм антибиотик ищыкIагъэп. Ау зитхъабыл хэлгэхэм антибактериальнэ терапие ящыкIагъэу мэхъу, азитромицин ятэты. Бактериехэр зэриукыихэрэм имызакью, вирусым пэшүе-клюрэ Іэзэгъу узхэм акууачэ хегъахъо, гидроксихлорохинным игъусэу иммуномодуляторэу щыт. Іэзэгъу шапхъэхэу къытфагъэхъицэхэрэм ар ахэт.

ТЭУ 3.: Мафэ къэс къэс сымаджэхэрэм япчагъэхъо. ЧыпIэхэр штук-фекъуха?



Шэкъогъум и 19-м Адыгэ Республика мэдээлэл зэпахыре къеухумэгъенмкэ и Министерствэ зыщикиэтхэжыгъэхэ унашьомкэ Адыгэ Республика мэдээлэл зэпахыре узхэмкэ иклиническэ сымэджэц иврач шъхъаэ илэнатIе ыгъэцэгIэнэу Лъэустэнджэл Розэ Казбек ыпхур икыгъэ тхамафэм ыклем агъенэфагъ.



Лъэустэнджэл Р.: ЧыпIэ 200 зэкэмкэ тиIэр. Врачхэр зычиэсгэхэ общешиятием ичын-Пэхэри сымэджэцим къыхагъэхъяжыгъэх. Зэкэмэ анахь мэхъанэ зиIэр — Пэхкорхэм кислородыр къящэлгагъэу щытын фе зитхъабыл лъэшшу хэлгэхэм, жыы зымыгъотхээрэм алаа. Сымэджэцим чэлтым изы шанэмэ алаа кислородотерапиер тэгъэфедэ. Кислород тоннищ зэрэлт концентраторыр сымэджэцим къащагъэу, аштээцэн дэлжэх.

ТЭУ 3.: Роз, уиIoфиIэгъу мафэ сидэущтэу ебгъажыэр? Сыда анахъэу унаIэ зытетыр?

Лъэустэнджэл Р.: Мафэ къэс пчэдэжыым, щэджахъом ыкIи пчыхъэм силоштэгъэхъэм сахэтэу «зонэ плъыжым» тэхээ. Сымэджэцим къычэфэгъакIэхэм, аштээдэхэу мафэ къэс нэбгыри 12 — 14 къыхэй, зытетыр гурты ыкIи хылыгъэхъэм сяпплы, реанимацием сячахъа. Пстэуми тынаIэ атет. Джыдэ-

дэм медицинэ Ioфиштэхэм тащыкIээрэп, студентэу къытфеклорэ волонтерхэм «зонэ къабзэм» итхэу Ioф ашIэ. Тиофиштэхэм янахьыбэ коронавирусир къялгагъэу, сымэджэгъахэхэу щытых. Сэри ахэм сакъыхиубытагъ. «КТ 1» къысфагъэуцугъа. Узыр зэкэдгъакли, Ioфиштэхэм сатырхэм тащыхууцожыгъ.

ТЭУ 3.: «Свиной гриппыр» къызежъэм Ioфшиштэгъэ. Ари тхы-былхэм якIуцтыгъэ. Ковидыр аштэгъапиш-мэ, сид зэрэтекIырэр?

Лъэустэнджэл Р.: Врачыбэмэ къаю зэхэшүхыгъэн фе — коронавирусир псынкэ дэдэу зэпахы! Къэралыгъохэр зэлтикүгъэх. Ары «пандемия» зыкIалуагъэр. Нахь гъэлэшьгэу цыфхэр зыфэсакынхэ фе. Эпидемиология шапхъэхэм ягъэцэгIэн хэти ынаIэ тэтыныр типшээриль шъхъа.

ТЭУ 3.: Бжыхъэр зэрэфэбагъэм къыхэкIыгIэ гриппим пшиIуекIорэ вакцинациер лъагъэкIотэгъагъ. Сымаджэу къышуфащэхэрэм грипп-коидэр зэхэкIуухъагъэу, тIури къялолагъэу ахэтхэр къахэкIа?

Лъэустэнджэл Р.: Грипп къызэоплагъэ эи къахэкIыгъэп. Тисымаджэхэм янализхэр лабораториим щытэшэтих. Къытэуалхэхэрэ зэкэ ковид сымаджэх. ЗэхэкIуухъагъэхэр ахэтэп. Джы къычIафхэрэм грипп-вакцинер зыхалхъэгъэм яупчагъээ ашыщт. Джаш фэдэу пневмококк зэпахыре узымкэ вакцинациер сабийхэм япри-

вивкэ мэфэпч диштэу ашыгъэхэм ыкIи зыныбжь хэкIотагъэхэу, шьоуущыгъу уз, нэмыкI къяхыльэкIыре узхэр зиIхэм ахалхъагъэу щытмэ анаэ тырагъэтэшт. Ахэм тэрээу алтын-пльэгъэнмкэ улпъекууним ишлэгъэшко къэкIощт.

Лъэустэнджэл Розэ гъэмэфэреным Инэм район гупчэ сымэджэцим зэпахыре узхэмкэ госпиталыр къышизэуахыфэ, зэтргээцофе Ioф щишлагъ. Нэужым исымэджэц къыгъэзэжы, Ioфиштэн щыпидзэжыгъ. Исенхъят зырлажьээрэп илээ 20-м къехъу. Аштээдизым сымэджэхэ пчагъэмэ ишуагъэ аригъэкIыгъ. «Къахафх ковид сымаджэхэм сыйкээзштэжыхэр, пандемиер ыпекIэ сыйзээзагъэхэр. Нэгум бэба къэкIырэр, зэкэ пшэжын пльэкына? Сэ къэсштэжыхэрэп, ау ёжхэм тащыштэжыхэрэп, цыхъэ къызэрэтфашырэр къызэрэтаорэм мэхъаншко есэты.»

Грипп эпидемиехэм тащыхиуытэу, сабийхэр сымаджэхэм къэс Розэ зипэштэ отделением тащыфайзэхэр. Къызэриорэм фэдэу, непэреным палатэхэр къыкIуухъеу сабий сымаджэхэм ахэтэштэгъэ ныхэм яшььеу: «Сэри сисабий капельницэр хальхъэ, сектонлэнэу уахътэ сиIеп, шъухъузыт!» — ылти, Розэ зыгу къодырэмэ зафигъазштэгъ. Пстэуми хэкынлэгээ яшыгъэ зылтытэрэмэ ашыщ:

«Пшьэдэжкэхэ ин непэ ттэлъир, коронавирусир тыпшүе-клю. Ежь цыфхэм шапхъэхэр агъэцакIэхэ хъумэ, ашкэ Iэпилэгъу къытфэхъуцхых, сымаджэхэм япчагъэ ашкэ нахь мэкIэшт. Узыр ыкIуачэ къыкIи-чызэ клошт. Ари зэгорэм тащышт. Угу бгъэкIодынэу щытэп. Щылэнгъээр лъыкIотэшт!»

ТЭУ Замир.

Социальнэ лъэныкъор къыхэгъэшыигъэу...

Іофтхъабзэм АР-м и Къэралыгъо
Совет – Хасэм и Тхъаматэ игуадзэу
Іещэ Мухъамэд, Парламентым идепу-
татхэм ащищхэр, муниципальнэ обра-
зованиехэм, къулыкъу ыкїи ведомствэ
зэфшъяафхэм, общественнэ органи-
зациехэм ялყыклохэр, студентхэр, нэмькі-
хэр хэлэжьяагъэх.

Сапый Вячеслав ипэублэ псальтэ «едэүнхэр» ильэс къэс, бюджетын фэгъэхынъэ законопроектын загъэхьзыркэ, зэрэзэхашхэрэд къыхигъэшгэ.

— Республикаем щыпсэухэрэм къэ-



ЗЭХЬОКЫНЫГҮЭХЭР КҮЙХЭХЬАЩТЫХ

УФ-м шлэнэгъэмрэ авшаэрэ гъесэнүү
гъемрэклэ иминистрэу Валерий Фальковым
Урысын иректорхэм ясоюз изэхэсигьоу
реклокыгъэм кызэрэши угагъэмклэ,
ашаэрэ гъесэнүүгъэ зыщизэраггэгъотырэ
учреждениеу къэралыгъом итхэм
ащеджэхэрэм кымэфэ сессиер үудзыгъэ
шыкэм тетэу атышт.

— Университетхэмрэ студентхэмрэ йудзыгъэ шыкцем тетэү сессиер рагъэклокынным тытегуущыгээ, ау авшьэрэ гъесэнгъэ зыщызэргъэгъотыхэрэр зэфешыгъэхэп, ахэм япчъэхэр зэлухыгъэх ыкчи студентхэр ашеджэх. — Кыытуагь министрэм.

Валерий Фальковым зэрильтээрэмж, университетхэмд зүйлсийг эзүүлж, шынажилж, коронавирусын нахь зиушомбгүйнүүдийн ишчнагаа хөгжүүлж, ахэм узыр зэпахыжын альэкшишт.

АБРЭДЖ Сэтэнай.



хъашт ильэс бюджетыр къинэу зэхэгьеуцаагьэ хүгъэ, ау социалнэ лэзныкъор зэрхабзэу, къыхэгъашыгь.

АР-м финансхэмкээ иминистрэ игуудээзү Екатерина Косиненкэм проектын нэүасэ фишыгъэх. 2021-рэ ильэс бюджетыр пстэумкы сомэ миллиард 24-рэе миллион 620,2-рэ хүнэу пешшорыгъэшьэу агъэнэфагь. Харьдгэхэр мызыгъэгум нахыбээштих. Сомэ миллиард 25-рэе миллиони 145,8-у къальятаагь. Сомэ миллион 525,6-рэ щыкIэнэу мэхьу. Прогнозхэмкээ, хэбээзлахъэу ыкIи мыхэбээзлахъэу 2021-рэ ильэсийн къихэхьоцтыр сомэ миллиард 11-рэе миллион 549,6-рэ.

Бюджетом ипроцент 60-р социальна лъзынъкъом пѣухъащт. Ап сомэ миллиард 14-рэ миллион 282,6-рэ мэхъу. Коронавирусым къиньгъоу къыздыхыгъэхэм псауныгъэм икъеухъумэн иягъэ зэрэригъакыгъэр министрэм игуадзэ къыхигъэштыг. Ащ ильэнъкъо зэфэшхъафхэм, гушыгъэм пае, іззегу ухчэр цыифхэм алэкігъэхъэгъэнхэм, ювшэным ивете-

ранхэм, тылым щылагъэхэм ацэхэр ашынхэм пае 1епынэгүй ятыгъэним, нэмийкхэм алэуагъахьэрэм зыпари зэрэхамыгъэхуагъяар алэрэ. 2020-рэ ильсэү тышыхэтим ахэм апае агъэнэфэгъягъэм фэдиз къихъаштымки къыдалтыгъяар.

УЧ. УЧЕБНИК

Лъэныкъо зэфэшъхафхэр къызэльяубытышт

«Поступи в вуз онлайн» зыфиорэ шыкір абитуриентхэм ағъэфедэн альэкіышт. Мыщ фэгъэхыыгъеу къегущылагъ Рособрнадзорым ипащеу Аңзор Музавыр.

— 2021-рэ ильэсүм Йоныгьом и 1-м кыншгээжъягьэу тыгэгзэвээ и 31-м нээс пилот-нэ проектын иаужырэ уцугью клошт. 2022-рэ ильэсүм мыйшыкээм тытхажбышт, — Кыншагъ А. Музаемым.

2020-рэ ильээсүм мэжүүгүм кышигээржжагьэу мы сервисым тоф ешэ. Авшэрэ гээсэнгээ зынзээрэгжгээтырэ учреждение 54-мэ проектийн амалзүү къятыхэрээр къизфагжэфедэ. Университетын чэххан гухэлж зиэ нэбгүрэе мин 20-м ехүүмэй лудзыгээ шыкцэм тетэу яхтийлхэр агъэхыигээх. 2021-рэ ильээсүм университети 137-рэ проектийн хагъяхан гухэль я.

Мыекъопе къералыгъо технологическе университетым
ипресс-къулыкъу тызэрэштигъэ
гъозагъэмкіэ, мыгъэ йудзыгъэ



шыклем тетэү тхыльхэр абитуриентхэм агъэхын амал ялагь. Джаш фэдэү пстэури зэсэгъэшь. Къэшь иоф ышлэштэйгь.

клоэр егъэджэн ильэсми сервисым иамалхэр къызфагъэ-федэнхэу агъэнафа.

АБРЭДЖ Сэтэний.

ЛЭХҮСЭЖ ХҮСЕН:

«АДЫГЕИМ СЫФЭЛЭЖЬЭНЫР УАСЭ ЗИМЫН Э НАСЫПЭУ СЭЛЬЙТЭ»



Икіләццыкүгъом кыщегъэжьагъеу сэнэхъатэу зэрлэжъэнэу зыкъехъопсырэр кыхэзыхыре цыфым гухэльзэу ышыгъэр щылэнгъэм зэрэшыпхырищыщтым щеч хэльэп. Аш игупшысэхэр ильэс зекъелтыклохэм ыгъашоу зидыгъышт, нэужым ишлэнгъэм гъогу рипхынным фэхъазырэу авшэрэ гъесэнгъэм зыщизеригъэштым зигъэзшт.

жыгъ, — игукъакыжхэмкээ кыддэгушаэ Хүсен. — Мынг дэс адыгэхэр зекъэ зээзыгхыре зэхахъэр ыоныгъо мазэм ыклем рагъекъокыгъагь. Адыгэ республикишымэ къарыкыгъэхэй Ростов Ѣыпсэухэрэ нэуасэ

щешэ. Аш тызэрэшигъэгъозагъэмкээ, инженер шъхваэм игуадзэу джирэ уахтэ мэлажъэ.

Хүсен зыфагъэээрэ юфыр зэрифшыуашэу зеригъэцаклээрэм фэш иофшэгъухэм льйтэ-



— Гурыт еджаплэр къесуухы зэхъум сыйшыпсэурэ куаджэм нахь пэлдүзгъэ квалае сыйлон гухэль сыйгъе, — кытфелүатэ Лэхүсэж Хүсен. — Аш къахэккэй Ростов-на-Дону зыгъэзагь. Йахыл-гupsэ зыдэмьсэу, ны-тихэм чыжъэу уакэрычыгъеу, уизакъо упсэун фаеу зэрэштым гупшысэу сийшшыгъээр маклэп, ау сиуагъэ зекъесхъажыгъэп ыкы къэлакъэм «ипчэхэр» къызэлусхыгъэх.

Лэхүсэж Хүсен Шэуджэн районым ит куаджэй Мамхыгъэ 1995-рэ ильэсүм къыщихуугь. Гурыт еджаплэм чанэу зыкъишигъэльзагъоз щеджагь. 2013-рэ ильэсүм Ростов къэралыгъо псеолъешү университетым Чэхъагь. Тыкъэзүүчухъэрэ дунаир инженернэ пъенякъомкэ къеухуммэгъэним фэхъэзэхъе сэнэхъат къыхихыгъ.

Къызхэккыгъэ лъэпкым гуфбэнхыгъе ин зэрэфыриэм ишхъатэу Хүсен адигэхэм язэхахъэхэм ахэлажъэу ыублагъ. Сыд фэдэ юфхъабзэ рагъекъокыми апэрэ сатырим хэтхэм ар ашыгъигь.

Ильэс заулэкэ сэцх нахыжь ныбджэгъухэр сиагъэх. Ахэм сирягъусэу Ростов дэс адигэхэм язэхахъэхэм защыгъэгъозагь, — кытфелүатэ тигуагъэгъу. — Аш къыщегъэжьагъеу сильэпкъэгъухэр зыхэт купым хэхъонгъэхэр ышынхэм, тизэхахъэхэр нахыбэхъунхэм сиофлажъе.

Адыгэ, Къэбэртэе-Бэлькъар, Къэрэшэ-Щэрджэс республикэхэм къарыкыгъэ ныбжыгъэхэм зыкъынгъэ азыфагу ильэу Ростов Ѣыпсэунхэм пылъых. Ахэр зэфэтхэжъых, зэгъусэхэу къакхъэ, джэгуклэ зэфэшхъафхэр, зэххэхэ гъэшгъонхэр зэхащэх.

Адыгэ, Къэбэртэе-Бэлькъар, Къэрэшэ-Щэрджэс республикэхэм къарыкыгъэ ныбжыгъэхэм зыкъынгъэ азыфагу ильэу Ростов Ѣыпсэунхэм пылъых. Ахэр зэфэтхэжъых, зэгъусэхэу къакхъэ, джэгуклэ зэфэшхъафхэр, зэххэхэ гъэшгъонхэр зэхащэх.

— Апэрэ юфхъабзэу сыйшылэжъэгъагъэр сиагъу къинэ-



зэфхъунхэм, зэрэшэнхэм ар фэорышлаагь. Зэнэкъокухэр, джэгуклэ зэфэшхъафхэр, къэшшо жынхэр, пстэури зекъуяа юфхъабзэ къешлэкыгъагъэх.

Еджэним ишьыпкъеу зэрэпильным даклоу лъэпкъ юфыгъохэрэ Хүсен зыгъэгъупшэштыгъэхэй. Адыгэ джэгухэм, зэхахъэхэм, зэлуклэгъухэм язэхщакъохэм сидигъуи ахэтигъ.

Я 4-рэ курсыр къызишигъирэ уахтэм къэлэгъэпсүнүмкээ Гъэорышлааплэу Ростов дэтхэм ашыц юф ѿшиэнэу Хүсен макло, еджэним ар дихызэ университетыр къуухыгъ, магистратурэри зеринэкыгъ.

— Сиофшэн сиогъэшэгъон, сиагъеу сэгъэцаклэ, — кытфелүатэ тигуагъэгъу. — Псэуплэ-коммуналнэ хызмэтийн епхыгъэ юфыгъохэр зэшшотэхъ.

Ворошиловскэ районым имунципальнэ учреждение къэлэгъэпсүнүмкээ и Гъэорышлааплэ юф ѿшиэнэу езгэжъагь. Аш ильэс заулэрэ сиуутыгъеу нэмэгдэхэдээ нэхъяа ынгээдээжээ. 2019-рэ ильэсүм къыщегъэжьагъеу Пролетарскэ районым тигуагъэгъу юф



Адыгэ, Къэбэртэе-Бэлькъар, Къэрэшэ-Щэрджэс республикэхэм къарыкыгъэ ныбжыгъэхэм зыкъынгъэ азыфагу ильэу Ростов Ѣыпсэунхэм пылъых. Ахэр зэфэтхэжъых, зэгъусэхэу къакхъэ, джэгуклэ зэфэшхъафхэр, зэххэхэ гъэшгъонхэр зэхащэх.

— Шэнгъэу ѿшиэнэу, опытэу сиэлэльным хэзгъахъомэ, сыйкызыгъуугьэ республикэхэм сыйлонгъинэу сиагай, — игупшысэхэмкээ кыддэгушаэ Лэхүсэж Хүсен. — Адыгэим сиофлажъэхэн, аш амалэу сиэлэхэм хэхъонгъэхэр езгэшшынхэр уасэ зимиэ насыпэу сэлъите.

Гухэль анахь лъаплэу тигуагъэгъеу илэр гъэцклагъе зыхъуяа юфыгъуай. Ильэс, ильэситүе тифы тешлэштэир, ау ар нахь псынкэу къэблэгъэним мафэ къэс фэлкюшт.

АБРЭДЖ Сэтэнай.

ТхылъыкIэхэр

Адыгеир къахигъэшыныр къызыхэкIыгъэр

Урысыем гъесэнгъэмкэ и Академие (РАО) иакадемикэу Анатолий Цирульниковым изэфэхьысыжхэм яхыллэгэе тхыльэу «Адыгея. Черкесские сады, или Плач под лезгинку» зыфиорэр Санкт-Петербург къышыдэкыгъ.



Гъесэнгъэу тарихым ишэн-хабзэхэм лъапсэ ащызышыгъэм щыэнгъэм чыпэу щыриэм, лэшэгъум зэрещылтыкIуатэрэм, къекиошт уахътэм аш узэрэфишэрэм тхаклор къатегуышы. Академикыр шоғъашэгъоным къыпкырыкызэ, игушысэхэмкэ къалэм, къудажэм, щагум щылакеу ялэм ухеш. Лъехъаным диштерэ гъесэнгъэр педагогикем зэрепхыгъэ шыкIер къыхегъэши. Цыфым къуачэу илэр сидэущэу зыдишэжкыща, щыэнгъэм щылтыкIотэним фэш сид фэдэ амала ыгъафедэштыр?

Экспедициехэм, социо-культурнэ уштынхэм ахэлжкыээ, А. Цирульниковым тхиль 20 къидигъэкигъ. Адыгейим фэхъыгъэр нахъ къахегъэши. «Неопознанная педагогика» зыфиорэм къищуатэ къинигъоу лъэпкыым зэличигъэхэр, гумэкыгъохэр, творчествэм, щылаке-псэуклэм гушуагъоу къызыдахъырэм тутъэр зэригъэптиэр.

1922-рэ ильэсүм хэку тилэ зэрэхъгъэм, къэралыгъо гъэпсыкIер ыгъафедэштырэ Адыгэ Республиker зэрэпсэурэм, чыгуу къыгъэгъунэрэм, цыф пчагъязу исым, нэмыхкIем афэгъэхыгъэ тхагъэхэу узыгъээвэрэ къебархэмкэ тхильыр къызэшүхэх. Ижыре Iуашхъэхэм, культурэм итарихъ къатегуышыээ, чыплацихъем ягугъу къешы. Адыгэхэр нахъ-пэкI ячыгу зэрэшыпсэущтгъэхэм, республикем лъэпкыу исхэм, нэмыхкIем яхыллажхэхэм уягупшисээ, тарихым нахъ куоу ухеш.

Аслын ихапI дахэ

Мыекуулэ дэт юфшалпI «Нанэр» зыдэшти чыпIер нахъыпкэ орьжъеу, хекитэкыупI щыть. «Чыгум сидигүй бысым ишыкIагь» зэралоу, Нэгъуц Аслын егъэжкыапI ѡшыгъэм зиушъомбгүйг. ЛъялкI Илэпшысэхэр А. Нэгъуцум ешых. Пхъэкычхэр, адигэланэр, фэшхъафхэри щагум узэрэдахъеу ольгъях. Псыхъом къуашьокI ѿшызеклон, пцэжъые ущешэн ольхы. Чыг 1600-рэ щигъэтыхъагь.

Адыгэм я ИльэсикI фэхъэхьыгъэ мэфэкI зэхахъэр, лъэпкь фестиваль-зэнэхъокуухэр, къэгъэлэгъонхэр «Нанэр» щызэхашэх.

А. Цирульниковым цыфым ишуагъэ уасэ фешы, А. Нэгъуцум ыгъацкIэрэ юфым пунгыгъэ мэхъанэу илэр къыхегъэши.

КэлэццыкIухэр «Нанэр» къызыкIохэкэ адигабзэр, шэн-хабзэхэр зэрагъашэх, шуихъафтын пкыгъохэр ашых. Узышыпсэурэ чыпIер зыбъедахэкI, цыф

иескис зышыгъэр суретышIеу, архитектор цэрилоу Бырсыр Абдулах.

Тхыльым саугъэтэм итеплэ щюльгъу. А. Бырсырым исурети нэпльэгъум ит. А. Цирульниковым къызэртхыгъеу, Бырсыр Абдулах ижъирэ Урымырэ Адыгейимэ зэрэгъашшэх. Хэта нахъ Iепэласэр, хэта щысэ зытрапахыгъэр — уримхэр ара, е адыгэхэр ара? Джэуапым ульыхъун фае.

Къунчыкъохъблэ еджапIэм ипащу Пэнэшту Борисе Нарт Iуашхъэхэм ятарихъ къебархэр къеуатэх. Игушыэхэм шошхъуныгъэ зэрахэлтым тхаклом ущеэгъуазэ.

Лэшэгъу пчагъязу хъульэу адыгэхэр ятарихъ чыгу зэрэшыпсэухэрэм тхильыр IупкIеу къитеугүйшэ. Исп унхэм ятеплэхэри къегъэлъягох. Кавказ заом къинэу, хазабэу къытфихыгъэхэр заулэрэ къыхегъэши.

Иэпэласэхэр

Ахэр бэ мэхъух. ЗэлъашIеу суретышI-модельерэ Стлашу Юрэ адигэ шуашшэхэр, тхыпхэхэр, нэмыхкIэрэ юшыкIэз, лъэпкыым ятарихъ, иискусствэ цыфхэм альгъээсным зэрэпильыр А. Цирульниковым къыхегъэши.

Композиторэу, пчынау Лъэцэрыкью Кимэ юофшалгъэ лъызыгъэктотэн зылээ-кыщт цыфхэр зэрэтилэхэм тхаклом ынааэ



хэм къуапI ашы зэрэхъурэр А. Нэгъуцум юофшалгъэ къегъэлъягох.

Археологиер

ЗэлъашIеарэ археологэу Тэу Аслын күпым хэтэу Улэпэ Iуашхъэхэм зэрэштигъэм, ятарихъ пкыгъоу къагъотыгъэхэм, лъэпкь Иэпэласэр Еуты Ace юофшалгъэхэм, Хъанджэрэе шэнгъэлэжкыэу, лъэпкыым фэгумэкIеу зэрэштигъэм, нэмыхкI тхыгъэхэм уяджээ, Адыгэ Республиker дунаим нахъышлоу щашэн зэрэфааем уегупшисээ.

Саугъэтыр «къэгущыI»


Зыкыныгъэмрэ Зэгурлыоныгъэмрэ ясаугъэтэу Адыгэ Республиker и Къералыгъо филармоние ыпашхъе щытым

тыридзагь. К. Лъэцэрыкью ыцIэ зыхырэ кэлэццыкIу еджапIэм искуствэр зышошыгъашэгъонхэм зыщагъасэ.

Адыгэ Республиker изаслуженэ суретышIеу ГыукIэ Замудинэ лъэпкь музикальнэ Iэмэ-псымхэм ятарихъ, ягъэфедакI ѿзыгъищу къатегуышы.

Тарихъым инэкIубгъохэр

1860-рэ ильэсхэм адигэхэр зыщыпсэущтыгъэ чыгур шо зэфэшхъафхэмкэ ашыгъэе картэм къегъэлъягох, чыплацихъери итхагъэх. Тарихъым инэкIубгъохэр тхаклом къызэрхигъэшхэрэм Кавказ заом ехыллэгъэ тхыгъэхэм, фэшхъафхэм яджэ зыштоигъохэм



А. Цирульниковым иеплъыкIэхэр тэрээзэу къагурыштэу тэгүгэ.

Краснодар посубытыпIэри авторым къыхегъэши, мэхъанэу ритырэмкэ, сурэтхэмкэ, тарихъ пкыгъоу къагъотыгъэхэмкэ къыуатэхэрэг гъашэгъоных.

Шэн-хабзэхэм уагъэгъуазэ

Адыгэ шэн-хабзэхэр IупкIеу авторым къытхыгъэх. ХъакIэм узэрэпгъокыштим, къамыщыр хъакIэм зэрэгъэтIылъярэ шыкIэм, нэмыхкIэм уяджээ, непэрэ щылаке-псэуклэм гукIе укъеклужы. Адыгэхэм шэн-хабзэу ялэр зэрэмыхкIодыштим цыхъэ фэошы.

Чыгхатэхэр льэгъупхъэх

Общественэ юфшалшоу, ильэсбэрэ хэбзэ къулыкъуушIеу щытыгъэ Чэмьшю Гъазырэ чыгхатэм дэлжээрэ профессорэ Ирина Бандуринаамэрэ яюфшлакIе гур зыфешэ. Чыгхэм ятеплэ сурэтым къеуатэ. Тхыльым уеджэу зебгъажъэкI, чыгхэм ятарихъ, янеущэрэ мафэ къырыкIоштим уатегуышыэ пшоигъоху.

Адыгэ бзылгъыгъэм идэхагъэ, зызэрифапэрэм, шэн-хабзэу зэрихъэхэрэм афэгъэхыгъэу шэнгъэлэжкыэхэм атхыгъэхэм, дунэе къебархэм уяджэнэр зымыусэ щылак.

Бзылгъыгъэр зыгъэдахэрэр

Адыгэ бзылгъыгъэм шэн-хабзэу зэрихъэрэм, пкыр ищыгъэу зэрэштым, ицкIулем къыщегъэжъагъеу Иэпкъэлэпкъхэм зэральылъэрэм, фэшхъафхэм А. Цирульниковыр зэгъэфагъэу къатегуышы. ИеплъыкIэхэр дээзигошихэрээр нэмыхкI тхильхэм яджштхэу тэгүгэ.

Адыгэ щам, динир зылэжхъэрэм, Мэфэхъаблэ псэукIеу илэ хуягъэм, литературэм, искуствэм, тарихъим, нэмыхкIэм афэгъэхыгъэу Анатолий Цирульниковым къытхыхэрэг щыэнгъэм къыхегъэхъэх. Адыгейим къызэкIом гъусэ къыфхъуихи республикэр езигъэлэгъу-гъэхэм афэрэс, ацIэхэр къырелох.

Тэри тхаклом тыфэрэз. Адыгэхэм ятарихъ, янепэрэ щылакIе дунаим нахъышлоу щашэнхэмкэ тхильыр Иэпкъэгъу афэхъуцт. Нэклубгъо 300 фэдиз хуурэ тхильым лъэтэгъуцхэр фашынхэу, нахъ игъэкIотыгъэу тегущыэнхэу тэгүгэ.

ЕМТЫЛЬ Нурбай.

Самбо

Лыхъужьым фэгъэхьыгъ

Урысыем и Лыхъужьэу, генерал-полковнику Г. Н. Трошевым фэгъэхьыгъе шэжь зэнэкъокъур самбэмкэ Ермэлхъаблэ Ѣыкъуагъ.

Ильэс къес зэхашэрэ зэлукъум 2003 — 2005-рэ ильэсхэм къэхъувь клаалехэр хэлэжьаагъ. Адыгэ Республикаам самбэмкэ спорт еджаплэ зыщызыгъасэхэрэ Урысыем ишьольырхэм къарыкыгъ бэнаклохэм янэкъоуагъ.

Яонтэгъугъэхэм ялъытыгъэу Адыгэим Ѣыц клаалехэм купхэм медали 8 къацаахыгъ. Наш Расуулрэ, кг 64-рэ, Тыгъужь Тлахъиррэ, кг 58-рэ, алерэ чыпъэхэр къаахыгъэх. Тренерхэу Джарымэко Рустам, Джарымэко Нурий, Хъакурынэ Дамир, Хъабэхъу Адамэ наарт батырхэр агъасэх.

Тыгъужь Тимур, кг 49-рэ, Ваган Григорян, кг 88-рэ, Пиццатэко Сэлым, кг 98-рэ, ятлонэрэ чыпъэхэр къацаахыгъэх. Тренерхэу Хъабэхъу Адамэ, Роман Оробцовы, Делэкъо Адамэ, Нээтижь Азэмэт бэнаклохэм япащэх.

Мэлгощ Адамэ, кг 49-рэ, Тэшъ Султан, кг 79-рэ, Дыдыкъ Айтэч, кг 79-рэ, джэрэ медальхэр къаахыгъэх. Тренерхэу Делэкъо Адам, Гъомлэшк Алый, Мэрэтико Щамсэт, Гуятыжь Хъалидэ бэнаклохэм япащэх.



Адыгэ Республикаам самбэмкэ спорт еджаплэ ипащэу, спортымкэ дунэе класс зиэ мастерэрэ Делэкъо Адам къаизэрэтиуагъе, зэнэкъокъур дэгъо зэхашагъ. Урысыем и Лыхъужьэу Г. Н. Трошевыр зышэштыгъэхэр, къу-

лыкъур дээзыхыгъэхэр, спортым Ѣыцэрило тренерхэр, бэнаклохэр зэхахъэм къырагъэблэгъагъэх, ягукеэхъижъхэр къарагъэлтагъэх. Зэнэкъокъум Ѣызэлукъагъэхэр зэхэуцохээ нэпэепль суретхэр атырахыгъэх.

Зэнэкъокъум исудья шъхъаэу, Урысыем изаслуженнэ тренерэу Рудольф Бабоян иеплъыкъихэм къацахигъэшыгъ Адыгэим ибэнаклохэм алэрэгъум ухъазырынгъэ дэгъу къызэрэшагъэлтэйуагъэр.

Футбол. Купэу «Къыблэр»

Нахь лъэшым уигъэхьыштэп

«Зэкъошныгъ» Мыеекъуапэ — «Черноморец» Новороссийск — 0:3.
Шэкюгъум и 21-м Мыеекъуапэ Ѣызэдешлагъэх.

Къэлапчъэм іэгуаор дээзыдзажаагъэр: Тимошенко — 37, 62, Машево — 59.

«Черноморец» командэ лъэш, купэу «Къыблэм» анахь дэгъоу Ѣешээрэмэ ащиц. Ифэшъуашэу теклонигъэр Мыеекъуапэ къыщидыхыгъ.

Я 16-рэ ешІэгъухэр

«Легион» — «Ессентуки» — 4:0, «Краснодар-3» — «Кубань-Холдинг» — 1:6, «Форте» — «Спартак» — 0:0, «Мэшыкъу» — «Анжи» — 1:1, «Туапсэ» — «Динамо» — 2:4, «Интер» — «Махачала» — 0:0.

Шъунаалэ тешүудэ: «Легион» Ѣыки «Ессентуки» шэкюгъум и 3-м зэдешлагъэх.

— Гуятыжь ахэлжээ тиешлахъохэр зэлукъэгъум хэлэжьаагъэх,

ау «Черноморец» Новороссийск джырэ уахъэ теклонхэ альэхъиштэп. Футболым хэгъозэгъэ нэгбыгырабэ «Черноморцэм» хэт, — къитиуагъ Мыеекъопэ «Зэкъошныгъэм» итренер шъхъаэу Ешигоо Сэфэрбый. — Тиешлахъохэр ныжжыкъэх, зэнэкъокъу инхэм афэхъазырыхэп. 2021-рэ ильэсэм тиизэршэшт шыкъэм тегупшысэшт.

Алерэ къеклокыгъор купэу «Къыблэм» Ѣаухыгъ. Командэхэр чыпъэу зыдэштыхэм, очко пчъагъэу ялэм шыузэпяппль.

Чыпъэхэр

1. «Кубань-Холдинг» — 38
2. «Краснодар» — 34
3. «Черноморец» — 32
4. «Легион» — 32
5. СКА — 31
6. «Анжи» — 26

7. «Спартак» — 23
8. «Динамо» — 20
9. «Форте» — 19
10. «Мэшыкъу» — 19
11. «Махачала» — 16
12. «Зэкъошныгъ» — 16
13. «Краснодар-3» — 14
14. «Биолог» — 14
15. «Интер» — 12
16. «Ессентуки» — 11
17. «Туапсэ» — 4.

Я 17-рэ ешІэгъухэр 2021-рэ ильэсэм гээтхапэм и 6-м купэу «Къыблэм» Ѣыкъоштых. «Зэкъошныгъэр» Налыжк Ѣылукъэшт «Спартакым».



Я ПЛЭДЕДЭЗҮҮГЬОМ...

Нэклубгъор зыгъэхъазырыгъэр ЕМТЫИЛЬ Нурий.

Зэхэзыщагъэр
ыкъи къыдэзыгъэхъирэр:
Адыгэ Республикаам лъяпкэ Иофхэмкэ, Иэкъыб къэралхэм ачи-псүурэ тильэпкэ-гъухэм адьярэз эзхыныгъэхъэмкэ Ѣыкъи къэбар жууѓем иамалхэмкэ и Комитет

Адресыр:
ур. Крестьянскэр, 236
Редакциер зыдэшыгъэр:
385000,
къ. Мыеекъуапэ,
ур. Первомайскэр,
197.

Телефонхэр:
приемнэр:
52-16-79,

Редакцием авторхэм къайхырэр А4-къэ заджэхэрэ тхъапхэу зипчагъэхъэм 5-м емыхъухэрэр ары. Сатырхэм азыфагу 1,5-рэ дэлтээ, шрифтыр 12-м нахи цыкъунэу Ѣытэп. Мы шапхъэхэм адимыштэрэ тхъагъэхэр редакцием зэкъегъэлжыхъ.

E-mail: adyvoice@mail.ru

Зыщаушыхъятыгъэр:
Урысые Федерацием хэутын Иофхэмкэ, телевидение-хэмкэ Ѣыкъи зэлъыгъэмкэ амалхэмкэ и Министерствэ и Темир-Кавказ чыпъэхъирэшлэг, зэраушыхъятыгъэ номерыр
ПИ №ТУ23-00916

Зыщахаутыгъэр:
ОАО-у
«Полиграф-ЮГ»,
385000,
къ. Мыеекъуапэ,
ур. Пионерскэр,
268

Зэкъэмкэ
пчъагъэр
4322
Индексхэр
П 4326
П 3816
Зак. 2180

Хэутынам узцыгъэхъирэштхэнэу Ѣытэхъэр
Сыхъатыр
18.00
Зыщахаутыгъэр
уахътэр
Сыхъатыр
18.00

«Динамо-МГТУ»: Чичайкин — 10, Суслов — 2, Александров — 6, Гапошин — 11, Саленко — 5, Милютин, Еремин — 9, Князев — 9, Коучев — 10.

«Тамбовым» къыхъэшыгъэр: Загретдинов — 26, Бобровских — 8, Гладышев — 8, Стародубов — 8.

Я 4-рэ едзыгъом «Тамбовым» хъагъэм іэгуаор нахыбэрэ Ѣыридзагъ, теклонигъэр 77:62-у къыдихыгъ.

Редактор шъхъаэр
Дэрбэ Т. И.
Редактор шъхъаэр
игуадзэр
Мэшлэкъо
С. А.
Пшъэдэгъыжь зыхырыгъэр секретарыр
Тхъаркъохъ
А. Н.